



**KUNSILL LOKALI TA' SANNAT**  
Triq Sannat, Ta' Sannat SNT 9020, Ghawdex - Malta

**Minuti tal-44 laqgħa tat-tmien leġislatura tal-Kunsill Lokali Ta' Sannat li saret fl-Uffiċċji Amministrattivi tal-Kunsill nhar l-Erbgħa 13 ta' Jannar, 2016 u li bdiet fis-1.15 p.m.**

Il-laqgħa bdiet b'dawn il-membri preżenti:-

|                            |                          |
|----------------------------|--------------------------|
| <b><u>Sindku:</u></b>      | Is-Sur Philip Vella      |
| <b><u>Viċi Sindku:</u></b> | Is-Sinjura Frances Galea |
| <b><u>Kunsillieri:</u></b> | Is-Sur Joseph Bajada     |
|                            | Is-Sinjura Margaret Said |

**Uffiċċjali:**  
Segretarju Eżekuttiv Is-Sur Jason Curmi

**Ambaxxatur taż-żgħażaġh:** (kien assenti)

**1. QARI, KONSIDERAZZJONI U APPROVAZZJONI TAL-MINUTI**

Wara li ntqalet it-talba tal-bidu, l-Kunsill għadda mill-ewwel għal Minuti tal-laqgħa preċedenti Nru. 43 – 8, li kienu tqassmu minn qabel u għalhekk ittiehdu bħala moqrija. Dawn ġew approvati unanimament mill-Kunsill u ġew iffirmati mis-Sindku u s-Segretarju Eżekuttiv.

Is-Segretarju Eżekuttiv informa lill-Kunsill li l-Kunsilliera Maria Cassar Sultana nfurmatu li mhux ser tattendi għal din il-laqgħa peress li tinsab ma tiflaħx.

**2. Performance Bonus tal-impjegati**

Is-Sindku ressaq il-Performance Bonus ta' l-Impjegati għas-sena 2015 għal-approvazzjoni tal-Kunsill. Dawn ġew approvati b'dan il-mod:

- Is-Segretarju Eżekuttiv Jason Curmi ġie mogħti 10%
- L-Iskrivana Geraldine Mercieca ġiet mogħtija 6%

Is-Sindku flimkien mall-Kunsillieri preżenti rringrazzjaw lill-impjegati tax-xogħol kemm dak eżekuttiv u dak amministrattiv li sar matul is-sena 2015.

Fil-kas tas-Segretarju Eżekuttiv, l-Appraisal Report u Performance Bonus 2015 ser jintbghat lid-Dipartiment għall-Gvern Lokali għall-approvazzjoni tad-Direttur.

### 3. Laqgħa Annwali Pubblika

Il-Kunsill qabel li d-data tal-Laqqgħa Annwali Pubblika għandha ssir nhar it-Tnejn 15 ta' Frar 2016, fil-5.00 p.m., fis-sala tal-Kunsill, wara l-laqqgħa tal-Kunsill Lokali. Ir-residenti u l-pubbliku ngenerali għandu jkun avżat permezz ta' flyer li għandu jitqassam f'kull dar f' Ta' Sannat u jsiru avvizi fuq il-gazzetti lokali u dik tal-Gvern.

### 4. Il-Karnival Ta' Sannat

Is-Sindku nforma lill-Kunsill li l-Karnival Ta' Sannat, fis-snin l-imghoddija kien isir it-Tnejn tal-Karnival, din is-sena l-gurnata għandha tinbidel u jsir il-Gimgħa 5 ta' Frar, mis-6.30 p.m. 'l quddiem, fil-Pjazza Santa Margerita. Dan peress li t-Taqsima tal-Kultura fi hdan il-Ministeru għal Għawdex ser terga torganizza l-Karnival fil-Pjazza tat-Tokk ir-Rabat nhar it-Tnejn 8 ta' Frar u għalhekk mhux ser jgħamel sens li ssir din l-attivitá fl-istess hin meta s-sena l-oħra sar tgergir dwar id-dewmien fir-Rabat kemm mill-kumpaniji tal-Karnival kif ukoll mill-udjenja. Il-Kunsill qabel ma din il-gurnata u għandu jinforma lit-Taqsima tal-Kultura bil-gurnata tal-Gimgħa 5 ta' Frar biex jinkludu din id-data fil-programm tagħhom.

Is-Segretarju Eżekuttiv ressaq fuq il-mejda tal-laqqgħat imejls mibgħuta minn kumpaniji tal-Karnival bil-prezzijiet mitluba. Sar qbil li dawn il-Kumpaniji taż-żfin u maskri grotteski jigu mistiedna. Bhas-sena l-oħra ser terga ssir kompetizzjoni għall-aħjar sitt maskarati spontanji biex jitqajjem l-ispiritu tal-Karnival tradizzjonali. Il-Kunsill qabel li għal din il-kompetizzjoni l-premijiet ikunu f'cash prizes bhas-sena l-oħra, fl-ewwel post €50, fit-tieni post €40, fit-tielet post €30, fir-raba', fil-ħames u fis-sitt post €20 kull wieħed. Għandha titqabba gurija apposta għal din il-kompetizzjoni.

Il-Kunsill qabel li għandu jistieden lill-Kav. Joe M. Attard bħala compere. Għandu jistieden ukoll lid-daqqaqa folkloristiċi Ta' Seguna u għandu jinkera s-sound system. Għal din l-attivitá għandha tintalab l-għajnuna tal-Pulizija u gwardjani lokali.

Is-Sindku gibed l-attenzjoni li f'każ tal-maltemp din l-attivitá ma ssirx. Il-Kunsill qabel ma dan.

*Is-Sindku ssospenda l-laqqgħa fis-1.30 p.m.*

Waq t din il-laqqgħa attenda l-Perit tal-Kunsill Edward Scerri fejn dan spjega l-adament tal-progett tal-Pjazza Santa Margerita bil-pjanta li huwa hejja. Is-Sindku qal li dan qed isir wara diversi laqqgħat li saru mas-sotto kumitat li nħattar mill-Kunsill dwar dan il-progett. Il-Kunsillier Joe Bajada ssuggerixxa li għandu jsir *trial* tat-*traffic management*. Il-Perit qal li dan it-*trial* jkun jista jsir wara li l-Kunsill jkollu l-*clearance* minn għand Transport Malta. Il-Perit qal li wieħed għadu jrid jara x'materjal wieħed jista juża għal pavimentar ta' din il-pjazza. Is-Sindku qal li huwa neċessarju li l-Kunsill jgħamel visual artistic impression ta' dan il-progett biex ir-residenti jkun jistgħu jaraw dak li ser isir minn qabel.

Is-Segretarju Eżekuttiv gibed l-attenzjoni tal-Kunsill li dan il-progett jkun jista jsir dejjem suggett għal fondi Ewropej.



Il-Perit ta' wkoll spjegazzjoni dwar x'kienu jikkonsistu l-fondi addizzjonali fil-Proġett tal-Pjazzetta tax-Xelina u l-istorm water culvert fi Triq Dun Xand Aquilina. Is-Sindku nforma lill-Kunsill Lokali li l-Kunsill iggwadanja minn dawn il-fondi u l-Kunsill iffranka li joħroġ il-flus mill-fond tiegħu permezz ta' dawn il-fondi addizzjonali. Madanakollu l-Kunsill xorta irid joħroġ ammont żgħir fuq dan il-proġett ingenerali. Is-Segretarju Eżekuttiv nforma lill-Kunsill li l-Kuntratturi għadhom iridu jithallsu l-VAT tal-kontijiet kollha preżentati u li dawn għandhom jithallsu mill-fond nazzjonali.

*Il-laqgħa tkomplet fis-2.10 p.m., wara li l-Perit ħareġ mill-kamra tal-laqgħa.*

## 5. Materji oħra

1. Is-Sindku nforma lill-Kunsill li hu flimkien mas-Segretarju Eżekuttiv u l-Perit tal-Kunsill illum, fl-10.00 ta' dalgħodu kellhom laqgħa mad-Direttur – Proġetti u Żvillup tal-Ministeru għal Għawdex fejn f'din il-laqgħa ġew diskussi dawn il-punti:
  - Triq Sannat – Dwar din it-triq prinċipali tar-raħal Ta' Sannat il-Perit tal-Ministeru qal li kull ma kien jonqos hu li l-Perit tal-Kunsill jibgħatlu l-water catchments għal water culvert li ser isir fi Triq Sannat u li dan għandu jtkompla ma dak ta' Triq Dun Xand Aquilina u biex il-Kunsill jaħseb għal water culvert ieħor minn hdejn l-Uffiċċju Parrokkjali minn Triq Ta' Ċenċ. B'dan il-Perit tal-Ministeru se jkun jista' joħroġ l-offerta meħtieġa għal din it-triq. Is-Segretarju Eżekuttiv nforma lill-Kunsill li dawn intbgħatu lllum stess mill-Perit tal-Kunsill lill-Perit tal-Ministeru fejn il-Kunsill ġie kkupjat. Is-Sindku spjega lill-Kunsill li Sannat Junction ser niehdu ħsieb li x-xogħol isir mill-Kunsill u li ser jhallas għalih il-Ministeru għal Għawdex. Is-servizzi l-godda kollha ser ikunu mgħoddija fuq in-naħa tal-Uffiċċju tal-Kunsill, l-Għassa tal-Pulizija u l-iskola fejn il-wiċċ tat-triq ser isir concrete hard shoulder u fuq din in-naħa ser jibda jintuza għall-parking f'din it-triq.
  - Triq Bardan - Is-Sindku qal li hu reġa' fakkar lid-Direttur dwar is-sitwazzjoni ta' Triq Bardan. Fejn il-Kunsill kien ibbenefika minn Mizura 125 (Fondi Ewropej) biex il-parti ta' fuq saret bil-konkos u kien sar ftehim biex il-Ministeru għal Għawdex jgħaddi l-wiċċ tat-triq il-parti residenzjali bit-tarmak. Dawn qalu li din it-triq għanda tigi resurfaced bit-tarmak matul din is-sena.
  - Tindif tal-blat fi Triq tal-Gruwa – L-Assistent Direttur tal-Ministeru għal Għawdex nforma lill-Inġinier tal-Indafa Pubblika fejn dan infurmana li dan ix-xogħol għandu jsir fil-gimghat li ġejjin u li din ser tigi mnaddfa.
  - Tindif ta' Triq Ta' Ċenċ, Pjazza u Triq Sannat – L-Inġinier nfurmana li dan it-tindif qed isir mill-ħaddiem li għandhom attached magħhom.
  - Embellishment fi Pjazzetta Ta' Ċenċ – Il-Perit tal-Ministeru għal Għawdex għandu jlesti l-pjanti neċessarji sabiex dawn jintbgħatu lill-MEPA għad-DNO biex din l-Pjazzetta tigi msebba. Id-Direttur infurmana li Triq Ta' Ċenċ hija prijorita u li dan ix-xogħol ta' tarmak għandu jitlesta sa Marzu 2015.



2. Is-Segretarju Eżekuttiv nforma lill-Kunsill li hu attenda għal preżentazzjoni fl-okkazzjoni tal-ftehim milhuq bejn il-Gvern u r-Regjun ta' Ghawdex tal-bozoz tat-toroq li dawn ġew mibdula f'LED's u li r-responsabilita' tagħhom issa ser tgħaddi f'idejn l-istess Regjun. Din saret nhar it-Tnejn 14 ta' Diċembru fis-sala komunitarja tal-Kunsill Lokali L-Għarb.
3. Is-Sindku nforma lill-Kunsill li ġie offrut żewġ Wifi Access Points godda minnbarra dawk li ġa għandu l-Kunsill, dak fil-bini tal-Kunsill u dak tal-Pjazza Santa Margerita. Il-Kunsill applika għal dawn it-tnejn godda li ġew offruti wieħed fil-Playing field u l-ieħor fil-Ġnien tal-Bidwi.
4. Is-Segretarju Eżekuttiv nforma lill-Kunsill li għad fadal parti minn kont pendenti minn għand l-ARPA ta' €7670 Tal-Bidwi Park Miżura 313 li jmur lura għall-2012 dan kien mal-ewwel invoice li jikkonsisti fil-Project Technical Consultant and Manager.
5. Is-Segretarju Eżekuttiv ġibed l-attenzjoni li l-Ambaxxatur Eric Gauci nformah li ser jagħlaq it-18 il-sena fi Frar u għalhekk il-Kunsill għandu joħroġ sejha għall-Ambaxxatur/Ambaxxatrici ġdid/a. Il-Kunsill qabel li toħroġ sejha u f'każ li jkun hemm aktar minn persuna waħda dan jitla bil-polza waqt il-laqgħa tal-Kunsill.
6. Is-Sindku nforma lill-Kunsill li għaddeja komunikazzjoni mad-Direttur tal-Gvern Lokali dwar l-istorm water culvert fi Triq tal-Gruwa. Dan wara li saret stima mill-ġdid mill-Perit tal-Ministeru għal Ghawdex wara li sar il-water catchment area mill-Perit tal-Kunsill fejn deher biċ-ċar li hemm bżonn ta' katusa tas-600mm għal water storm culvert. Issa sar bdil fuq l-istima preċedenti peress li l-pajpiet ser ikunu akbar. Is-Sindku qal li dan huwa ta' gwadan għal Kunsill peress li din hija responsabilita' tal-Kunsill, għaliex flok ma joħroġ l-ammont tan-nefqa kollha biex isir dan, issa ser joħroġ parti biss minn din l-ispiza.
7. Is-Sindku ġibed l-attenzjoni lill-Kunsill li għandu joħroġ kuntratt ġdid għat-tindif u manutensjoni tal-latrina pubblika fil-Ġnien tal-Bidwi. Il-Kunsill qabel ma dan.
8. Is-Sindku nforma lill-Kunsill li saru tlett talbiet għal tlett bozoz godda oħra. Waħda fi Triq il-Qortina, oħra fi Triq Saguna u oħra fi Triq Żabbetta.
9. Is-Sindku nforma lill-Kunsill li hu flimkien mas-Segretarju Eżekuttiv u l-Avukat tal-Kunsill attendew għal laqgħa apposta l-bieraħ, 12 ta' Jannar mac-Chairman tal-W.S.C. fil-Head office Hal-Luqa fejn ġie diskuss l-agreement tal-pumping station fil-wied ta' Mgarr ix-Xini li kien hejja l-Avukat tal-Kunsill, fejn sar qbil li ssir joint venture biex tkun tista' tiġi rrestawrata din il-pompa ta' wirt storiku. Dan dejjem sugġett għal fondi. Dan għandu jintbqat mill-kumpanija W.S.C. biex jiġi approvat mill-Kunsill.
10. Is-Sindku nforma lill-Kunsill li bejn il-Ġimgħa 22 u t-Tnejn 25 ta' Jannar 2016, hu flimkien ma' l-Arcipriet tal-Parroċċa ser jżuru Montefiascone biex jsaħħu l-ħbiberija li ġa hemm biex l-quddiem isir l-Ġemellaġġ ma dan ir-raħal fil-Provincja ta' Viterbo, l-Italja.
11. Korrispondenza mid-Dipartiment għall-Gvern Lokali  
MEMO 34/2015 Kuntratt dwar Latrini Pubbliċi  
MEMO 35/2015 Talbiet għal servizzi mill-MITA

## 6. Ilmenti u suggerimenti

1. Il-Viċi Sindku qalet li giet avvinata minn Spiro Muscat fejn fakkar lill-Kunsill dwar il-problema tal-ilma li qed jidhol fil-garaxx tiegħu u tal-gar mill-bankina li hemm fi Triq Parani. Is-Sindku nforma lill-Kunsill li dan ix-xogħol għandu jsir mill-Kuntrattur tal-bankini.
2. Is-Sindku ressaq ilment ta' Mark Muscat fejn qed jitlob li titbaxxa l-bankina li għandu quddiem il-garaxx fi Triq it-Tempju tal-Imramma. Il-Kunsill qabel ma dan.
3. Is-Sur Oliver Spiteri talab li ssir bankina għda fi triq għda fi Triq il-Moxa. Is-Segretarju Eżekuttiv nforma lill-Kunsill li din it-talba saret bil-Customer Care System biex isir mill-Ministeru għal Għawdex.

## 7. Skeda tal-Pagamenti għall-ħlasijiet


Is-Segretarju Eżekuttiv ressaq fuq il-mejda tal-Kunsill l-iskedi ta' pagamenti Nru. 1, 1A, 1B, 1C biex dawn il-kontijiet ikunu approvati mill-Kunsill. L-iskedi kif ipprezentati għew moqrija w aċċettati mill-Kunsill. Kopja ta' dawn l-iskedi qedin jinhmezu ma dawn il-minuti.

## 8. Aggornament

Il-laqgħa spiċċat fit-3.15 p.m. u giet aggornata għal nhar it-Tnejn 15 ta' Frar 2016, fit-3.00 p.m.



Philip Vella  
Sindku



Jason Curmi  
Segretarju Eżekuttiv